



नेपाल राजपत्र

नेपाल सरकारद्वारा प्रकाशित

खण्ड ५८) काठमाडौं, पुस ७ गते २०६५ साल (संख्या ३६)

भाग ३

नेपाल सरकार वाणिज्य तथा आपूर्ति मन्त्रालयको सूचना

नेपाल सरकारले निकासी पैठारी नियन्त्रण ऐन, २०१३ को दफा ३ र प्रतिस्पर्धा प्रवर्द्धन तथा बजार संरक्षण ऐन, २०६३ को दफा ३० ले दिएको अधिकार प्रयोग गरी खण्ड ५८, अतिरिक्ताङ्क ७, मिति २०६५।२।२७ गतेको नेपाल राजपत्र भाग ३ मा प्रकाशित तत्कालिन उद्योग वाणिज्य तथा आपूर्ति मन्त्रालयको सूचनाबाट नेपाल राज्यभित्र हवाई इन्धनको आयात, भण्डारण र बिक्री वितरण नेपाल आयल निगम लिमिटेडले मात्र गर्ने गरी तोकि राखेकोमा सोही ऐनहरूको सोही दफाले दिएको अधिकारको प्रयोग गरी नेपाल सरकारले अब उपरान्त हवाई इन्धन मध्ये Aviation Gasoline Fuel -100 LL को आयात, भण्डारण तथा उपयोग देहाय बमोजिम गर्ने पाउने गरी Pilot Training School सञ्चालन गर्ने फर्म वा कम्पनीलाई समेत खुल्ला गरेकोले यो आदेश जारी गरेको छ।

क. इजाजतपत्र सम्बन्धी व्यवस्था :

१. Aviation Gasoline Fuel -100 LL को आयात भण्डारण तथा उपयोग गर्न चाहने प्रचलित कानून बमोजिम दर्ता भएको फर्म वा कम्पनीले पर्यटन तथा नागरिक उड्डयन मन्त्रालयको सिफारिसमा सो मन्त्रालयले तोकेको परिमाणमा आयात गर्न इजाजतपत्रको लागि वाणिज्य विभागमा निवेदन दिनु पर्नेछ।

आधिकारिकता मुद्रण विभागबाट प्रमाणित गरिएको मात्र लागु हुनेछ।

खण्ड ५८ संख्या ३६ नेपाल राजपत्र भाग ३ मिति २०६५।९।७

- २ प्रकरण १ बमोजिम प्राप्त निवेदन उपर आवश्यक जाँचबुझ गर्दा निवेदकको माग बमोजिम इजाजतपत्र दिन उपयुक्त देखिएमा इजाजतपत्र वापत यस मन्त्रालयद्वारा तोकिएको दस्तुर लिई वाणिज्य विभागले निवेदकलाई Aviation Gasoline Fuel -100 LL को आयात, भण्डारण तथा उपयोग गर्न इजाजतपत्र दिनेछ।
- ३ प्रकरण २ बमोजिम प्राप्त इजाजतपत्र नवीकरण गराउनु चाहने इजाजतपत्रवालाले यस मन्त्रालयले तोकेको नवीकरण दस्तुर तिरी प्रत्येक आर्थिक वर्षमा नवीकरण गराउनु पर्नेछ।
- ४ इजाजतपत्रवालाले Aviation Gasoline Fuel -100 LL को भण्डारणका लागि आफ्नै वा भाडामा लिई भण्डारण गर्ने आवश्यक व्यवस्था मिलाउनु पर्नेछ। इजाजतपत्रवालाले यस मन्त्रालयले तोके बमोजिमको सुरक्षा उपाय, आगलागी नियन्त्रणका लागि अपनाउनु पर्ने आवश्यक व्यवस्था र गुणस्तरीयता समेतको व्यवस्था आफैले मिलाउनु पर्नेछ।
- ५ इजाजतपत्रवालाले आफूले आयात गरेको Aviation Gasoline Fuel -100 LL आफ्नो फर्म वा कम्पनीको लागि मात्र उपयोग गर्नु पर्नेछ र इजाजतपत्रवालाले Aviation Gasoline Fuel -100 LL अन्यत्र विक्री वितरण गर्न पाउने छैन।
- ६ आयातित Aviation Gasoline Fuel -100 LL को गुणस्तर नेपाल गुणस्तर तथा नापतौल विभागबाट सम्बन्धित भन्सार नाकामै परीक्षण गराई परीक्षणबाट स्वीकृत भएको Aviation Gasoline Fuel -100 LL मात्र भण्डारण तथा उपयोग गर्नु पर्नेछ।

ख. अनुगमन तथा गुणस्तर सम्बन्धी व्यवस्था :

- १ इजाजत प्राप्त फर्म वा कम्पनीले उपर्युक्त शर्त पालना गरे नगरेको तथा निर्धारित मापदण्ड अनुसार आयात, भण्डारण तथा उपयोग गरे नगरेको विषयमा वाणिज्य विभागले अनुगमन तथा निरीक्षण गर्नेछ।
- २ नेपाल गुणस्तर तथा नापतौल विभागले यस मन्त्रालयबाट निर्धारित सुरक्षा उपाय, आगलागी नियन्त्रणका लागि अपनाउनु पर्ने आवश्यक व्यवस्था र गुणस्तरीयता समेतको अनुगमन गर्नेछ।

- ग. नेपाल आयल निगम लिमिटेड आफैले हवाई इन्धनको आयात, भण्डारण, विक्री वितरण गर्न सक्ने साविकको व्यवस्था कायमै रहनेछ।

आज्ञाले,
पुरूषोत्तम ओझा
नेपाल सरकारको सचिव

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।